

КАПИТАЛЬ РЕМОНТ

БАЛАЛАРГА АКЧА КЫЗГАНЫЧ ТҮГЕЛ

Татарстанда утыз уникаль республика күләм программа эшләп килә. Аны икенче төрле "Президент программасы" дип тә йөртәләр. Шуның берсе, иң колачлысы, мәктәпләр, балалар бакчалары төзелеше булса, икенчесе - әлеге учреждение биналарына капитал ремонт үткәру эшләре.



Фотолар www.tulachi.ru сайтында.

БҮГЕН БАЛТА ОСТАЛАРЫ ТҮБӘГӘ КАЙЧЫЛЫКЛАР ТЕЗӘ. БУ ЭШ ИНДЕ АЛАР ТӨГӘЛЛӘНЭП КИЛӘ. Автор фотосы.

Быел республикада 146 мәктәп һәм 110 мәктәпкәчә белем биру учреждениесе ремонтлана. Алар арасында Теләче авылының 2 нче номерлы "Кояшкый" балалар бакчасы да бар. Шунысы сөөнечле, тормыш сыйфатын яхшырта торган мондый программалардан безнең районның читтә кал-

ганы юк. Чыннан да, мәктәп, балалар бакчасы тәүзи, аларга капитал ремонт үткәру кебек күләмле һәм зур чыгымнар сорый торган эшләрен бер генә район бюджеты да күтәрә алмый. Хәтта бу нефть чыга торган бай районнарда да сирак була торган хәл. Узган ел Иске Жөри авылы балалар бакча-

сына, Олы Мишә урта мәктәбенә да капитал ремонт республика хисабына башкарылды. Капиталь ремонт программасы буенча төзекләндереләчәк Теләче авылының 2 нче номерлы "Кояшкый" балалар бакчасында ремонт эшләре гыйнвар урталарында башлангыч китте. Жаваплылыгы

чикләнгән "Цереком" ширкәте балта осталары аның түбәсен сүтеп, кайчылыктар куя башлаганнар. Түбә ремонтты төгәлләнгәч, шулай ук кышкы айларда бакча диварларын металл сайдинг белән тышлау күздә тотыла. - Аннары электр, сууткәргечләрне, жылылык торбаларын, төрәзәләрне, ишекләрен, санузелларны алыштыру күздә тотыла. Шулай ук аерым бүлмәләргә жылы идән ясау да каралган. Бинага керүчыгу төркеме дә эшләнчәк. Моңарчы ул бөтенләй юк иде, - дип, ремонт эшләренчә барышы белән таныштырды мине участка мастеры Евгений Бочкарев. Эчтәге ремонт эшләре балалар жөйге ялга киткәч башкарылачак. Бакча мөдире Фәридә Хәсәншина белдергәнчә, нәниләр май башынан жөйге ялга китчәк. Ходай насыйп итсә, балаларның шат авазын быел август азагында ишетчәкбез. Фөнил ГАЯЗОВ.

БӨТЕНРОССИЯ АКЦИЯСЕ УЗДЫ

ТЕЛӘЧЕДӘ ӘТИ-ӘНИЛӘР ИМТИХАН ТАПШЫРДЫ

7 февраль көнне Теләче урта мәктәбе базасында чыгарылыш сыйныф укучыларының әти-әниләре Бердәм дәүләт имтиханы тапшырып карады.



Фотолар www.tulachi.ru сайтында.

ӘТИ-ӘНИЛӘР ИМТИХАН БИРГӘНДӘ, ҮЗЛӘРЕН УКУЧЫ ИТЕП ХИС ИТТЭЛӘР

Бөтенроссия күләмдә узган акциядә район башкарма комитеты житәкчесенә социаль мәсьәләләр буенча урынбасары Альфред Шәйдуллин, район мәгариф бүлгеге житәкчесе Наталья Карпова да катнашты. Әлеге чараның төп максаты - әти-әниләрен Бердәм дәүләт имтиханы тапшыру үзәнчәкләре белән таныштыру иде. Бу көнне әти-әниләр, житәкчеләр металл детектор аша узды, камера күзәтүе астында имтихан биремнәрен эшләде. Гомуман, 11 сыйныфлар уза торган барлык каршылыктар аша да узды. Аларга үзләре белән паспорт, ручка, эчәргә су һәм шоколад алырга рөхсәт ителде. Рус теле фәннән имтихан биремнәрен эшләү өчен аларга бары 40 минут вакыт бирелде. Шунысы да өйтергә кирәк, БДИ биремнәре чын имтихандагы кебек түгел иде. Бу бары тик әти-әниләрен имтихан тапшыруның барышы белән таныштыру өчен эшләнде.

Без, әти-әниләр, баларыбыз имтихан тапшырганда, аларга караганда да ныграк борчылабыз. Район мәгариф бүлгеге житәкчесе урынбасары Линара Якупова фикеренчә, бердәм дәүләт имтиханындагы биремнәр мәктәп программасы буенча узган темаларга нигезләнп эшләнә. Без имтихан тапшыручыларның уй - фикерләре белән кызыксындык.

Диләрә Сөгыйтова, Лесной бистәсе: - Үземне укучы итеп хис иттем. Бердәм дәүләт имтиханы тапшыру тәртибен үз күзем белән күрдәм. Борчылдым. Укучыларга жинел түгел икән, тырышып укырга кирәк. Мондый акцияләр ешрак үтсә, тагын да яхшырак булыр иде.

Альфред Шәйдуллин, муниципаль район башкарма комитеты житәкчесенә социаль мәсьәләләр буенча урынбасары:

- Районыбызның укучылары талантлы, белемле. Россия күләмдә узучы олимпиадаларда югары нәтижәләргә ирешүләре шул хакта сөйли. Бердәм дәүләт имтиханнарын да уңышлы тапшырырлар дип ышанам.

Наталья Карпова, район мәгариф бүлгеге житәкчесе:

- Имтихан биремнәрен тараткан вакытта, берникадәр дулкынландым. Минем өчен 40 минут вакыт азрак булды. Үзбездә балалар урынына куеп, аларның уй - кичерешләрен тою һәрберебезгә да бик файдалы булды. Бу көнне 15 райондашыбыз имтихан тапшырып карады. "Аларның имтихан эшләрен районның рус теле фәне укытучылары тикшерде. Нәтижәләре үзләренә электрон почталарына жиберелде", - дип хәбәр иттеләр район мәгариф бүлгегеннән.

Эльмира КОТДУСОВА
Автор фотосы.

Сүз уңаннан, 15 февраль көнне "Росбрендзор" үзәнчәк сайтында 11.00 сәгатьтә БДИ бирәчәк укучыларның әти-әниләре белән онлайн режимда Бөтенроссия очрашуы үткәрә.

Эльмира
ӘХМӘТЖАНОВА.
Автор фотосы.

АВЫЛ ЖЫЕННАРЫ ДӘВАМ ИТӘ

ТЕЛӘЧЕДӘ БОЗ САРАЕ ТӨЗЕЛӘЧӘК

Чираттагы жыен Теләче авыл жирлегендә узды. Халык саны буенча районда Теләче жирлегендә иң зурысы булып санала. Биредә 4210 кеше яши. Теләче жирлегендә демографик хәл дә куанычлы.



Фотолар www.tulachi.ru сайтында.

70 бала туган, 32 кеше вафат булган. Узган ел 132 кеше башка төбәкләрдән Теләчегә килеп төпләнгән, 61 кеше башка жиргә күчеп киткән. Эш яшендәге халык саны 2619 кешенә тәшкил итә. Шунысың да өйтергә кирәк, Теләче жирлегендә 17 милләт вәкиле яши. Шуның 79,4 проценты татарлар, 19,2 проценты руслар. Алдагы еллар белән чагыштырганда,

шәхси хужалыкларда терлек санының артуы күзәтелә. Теләче жирлегендә 124 шәхси эшмәкәр һәм крестьян фермер хужалыгы төркөлгән. Аларда 60 баш мөгезле эре терлек, шул исәптән 20 сыйр, 425 сарык, 5 ат. Екатеринбург авылында яшәүчеләр дә юллы булу бәхетенә тиенде. Авыл халкының жыен барышында район, республика житәкчеләренә рәхмәт сүзләрен житкәрде.

"Алга таба авылга илтүче юлга асфальт түшәлсә, тагын да яхшы булыр иде", - диде алар. Жыен барышында оешма житәкчеләре үзләренә эшчәнлегенә тулы анализ ясады. Теләче жыенында катнашкан Татарстан Республикасының транспорт һәм юл хужалыгы министры Ленар Сафин алга таба да райондагы юллар ремонттына игътибар кимемәс дип вәгъдә бирде. Шулай ук теләчеләр күптән көтә торган боз сараеның проектлары эшләнә дип жыенда катнашучыларны куандырды. Районда юл-транспорт һәләкәтләрен кискүтү максатыннан өстәмә юл билгеләре куя зарурлыгы хакында да айтте. Жыен барышында район мәгариф бүлгеге житәкчесе Наталья Карпова укыту-тәрбия эшенә нәтижәләргә күтәрүдә "Нур" фон-

ды тарафыннан күрсәтелгән матди ярдәмнән зур булуын билгеләп узды. Мәсәлән, федераль, республика күләм олимпиадаларда жинүчеләргә һәм аларның укытучыларына матди ярдәм күрсәтелгән. "Әлегедәй кызыксындыру чаралары алга таба да булчак", - диде район мәгариф бүлгеге житәкчесенә министр Ленар Сафин. Теләче авылында балалар саны артуы куанычлы хәл. Яна ачылган "Шатлык" балалар бакчасында буш урыннар юк, хәтта. 59 бала группаларда артык, 96 бала бакчага йөрү өчен чиратта тора. Бу исә Теләче үзгән тагын бер балалар бакчасы кирәклеген искәртте. Район башлыгы Илдус Зарипов Теләчедә тагын бер балалар бакчасы тәүзи буенча сөйләшүләр бара, - диде.